



छत्तीसगढ़ माध्यमिक शिक्षा मण्डल, रायपुर

Phone No. 0771- 3057055 & Fax No. : 0771-2429385

पत्र क्रमांक / 1981 / विद्यो 0 / 2021-22
प्रति,

रायपुर, दिनांक 16/07/2021

प्राचार्य

समस्त मान्यता प्राप्त शालायें

छत्तीसगढ़


विषय :- शैक्षणिक सत्र 2021-22 हेतु निर्धारित पाठ्यक्रम एवं असाइनमेंट संबंधी दिशा-निर्देश विषयक।

जैसा कि आप सभी को विदित है कि कोविड-19 के महेनजर सत्र 2021-22 में भी शालाएँ प्रारंभ होने की अनिश्चितता बनी हुई है। अतएव शैक्षणिक सत्र 2021-22 में भी गतवर्षानुसार मुख्य विषयों का पाठ्यक्रम (कक्षा 10वीं एवं 12वीं के मुख्य विषयों का पाठ्यक्रम 30% से 40% कटौती किया गया पाठ्यक्रम) तथा असाइनमेंट के माध्यम से शिक्षा एवं मूल्यांकन व्यवस्था भी लागू रहेगी। तत्संबंधी प्रमुख निर्देश निम्नानुसार है :-

- शैक्षणिक सत्र 2021-22 हेतु विगत वर्षानुसार ही कक्षा 10वीं (हिन्दी, अंग्रेजी, संस्कृत, गणित, विज्ञान, सामाजिक विज्ञान) एवं कक्षा 12वीं के 15 मुख्य विषयों (हिन्दी, अंग्रेजी, संस्कृत, भौतिकी, रसायन, जीवविज्ञान, गणित, इतिहास, भूगोल, राजनीति विज्ञान, समाजशास्त्र, मनोविज्ञान, लेखाशास्त्र, व्यवसाय अध्ययन, अर्थशास्त्र) के 30% से 40% कटौती किया गया तथा माहवार, इकाईवार विभाजित पाठ्यक्रम लागू रहेगा, जिसका प्रत्येक माह असाइनमेंट के माध्यम से मूल्यांकन किया जाना है।
- अगस्त 2021 से प्रारंभ कर जनवरी 2022 तक कुल 06 असाइनमेंट जारी किये जावेंगे। प्रथम असाइनमेंट अगस्त माह के अंतिम सप्ताह में जारी किया जायेगा।
- प्रत्येक माह के अंतिम दिन असाइनमेंट मण्डल वेबसाइट पर आनलाइन उपलब्ध कराया जायेगा तथा इसकी सूचना विद्यार्थियों को शाला के संबंधित विषय शिक्षक द्वारा WhatsApp/SMS के माध्यम से दी जावेगी।
- विद्यार्थियों द्वारा, असाइनमेंट मण्डल की वेबसाइट पर अपलोड पश्चात् 10 दिन की समय-सीमा में घर पर लिखकर संबंधित शाला में जमा करना होगा। उदाहरणार्थ - अगस्त माह का असाइनमेंट 31 अगस्त 2021 को वेबसाइट पर जारी किया जायेगा तथा 10 सितम्बर तक छात्र शाला में जमा करेंगे। तत्पश्चात् 05 दिवस में संबंधित विषय शिक्षक असाइनमेंट का मूल्यांकन करके 20 सितम्बर तक मण्डल के पोर्टल पर अंकों की आनलाइन प्रविष्टि करेंगे।
- प्रत्येक माह के असाइनमेंट हेतु गतवर्षानुसार ही 20 अंक निर्धारित रहेंगे।
- संबंधित विषय शिक्षक अपने विद्यार्थियों का व्हाटसप् ग्रुप बनाकर विषय से संबंधित कठिन अवधारणाओं के बारे में समस्या समाधान करेंगे, आवश्यकतानुसार पाठ्यसामग्री उपलब्ध करायेगें तथा चर्चा कर यथोचित मार्गदर्शन प्रदान करेंगे।
- यदि किसी विद्यार्थी को असाइनमेंट में कम अंक प्राप्त होते हैं तो उस विद्यार्थी को विशेष रूप से पढ़ाने की व्यवस्था शाला स्तर पर की जावेगी।

16/7/21

- कक्षा 10वीं के 06 विषय तथा कक्षा 12वीं के 15 मुख्य विषयों को छोड़कर शेष विषयों का पाठ्यक्रम यथावत् रहेगा। अतः शेष विषयों के पाठ्यक्रम का भी शाला स्तर पर इकाईवार विभाजन कर असाइनमेंट के माध्यम से (मण्डल कार्ययोजना अनुसार) मूल्यांकन कराया जाना सुनिश्चित करें।
- प्रायोजना कार्य माह दिसम्बर तक पूर्ण कर निर्धारित समय-सीमा में अंको की प्रविष्टि मण्डल के पोर्टल पर की जायें।
- शैक्षणिक सत्र 2021-22 में शाला खुलने संबंधी शासन द्वारा आदेश जारी करने के पश्चात् संस्था प्रमुख प्रायोगिक कार्य के संबंधी आवश्यक कार्यवाही करेंगे।


 (प्रोफेसर व्ही0 के0 गोयल)
 सचिव


छ0 ग0 माध्यमिक शिक्षा मण्डल

रायपुर

रायपुर, दिनांक 16/12/21

पृष्ठांकन क्रमांक/1982/विद्यो/2021-22
 प्रतिलिपि :-

1. माननीय अध्यक्ष/सचिव के निज सचिव छ0ग0मा0शि0 मण्डल, रायपुर को सादर सूचनार्थ,
2. संचालक, लोक शिक्षण संचालनालय, इन्द्रावती भवन, नया रायपुर को सादर सूचनार्थ,
3. संचालक, एस0सी0ई0आर0टी0, शंकरनगर, रायपुर को सादर सूचनार्थ,
4. प्रबंध संचालक, राज्य माध्यमिक शिक्षा मिशन/सर्व शिक्षा अभियान, रायपुर को सादर सूचनार्थ,
5. उप सचिव विद्योचित/स्थापना, प्रशासन, छ0ग0मा0शि0 मण्डल, रायपुर,
6. पंजीयक (परीक्षा) छ0ग0मा0शि0 मण्डल, रायपुर,
7. वित्तधिकारी, छ0ग0मा0शि0 मण्डल, रायपुर,
8. मान0 मण्डल सदस्य श्री की ओर सूचनार्थ,
9. समस्त सहायक सचिव की ओर सूचनार्थ,
10. समस्त सहायक प्राध्यापक विद्योचित छ0ग0मा0शि0 मण्डल, रायपुर।


 सचिव 16/12/21

छ0 ग0 माध्यमिक शिक्षा मण्डल
 रायपुर